

Fit-Tribunal Industrijali

Fil-Kwistjoni tax-Xoghol
Nru 2368/JB
Grezzju Azzopardi

U

Public Broadcasting Services Ltd
dwar allegat ksur ta' l-artiklu 27 ta
Kap 452 (dritt ghal- istess
rimmarazzjoni ghal xoghol ta'
valur ugwali).

Decizjoni nru 1792

Illum, 13 ta` Lulju 2007

Chairman: Avukat Dr. Joseph P Bonnici

Jesponi bir-rispett

Introduzzjoni:

Illi b`dikjarazzjoni prezentata fl-10 ta' Mejju tas-sena 2006, l-appellant talab lil dan it-Tribunal sabiex jinvestiga l-allegazzjoni tieghu illi ma kienx qed jithallas ugwalment ghax-xoghol li kien simili ghal ta' haddiehor. Da parti taghha is-societa intimata allegat illi fl-ewwel lok d-dekadenza tat-terminu ghal-prezentata ta' l-istess lament u fit-tieni lok illi una volta kien hemm l-istrutturazzjoni l-gdida fil-Public Service Broad Casting, l-appellant ma kellu l-ebda gustifikazzjoni li jillamenta.

Fatti

Jirrizulta illi l-appellant gie impjegat mis-socjeta intimata b'ittra datata 15 ta' Lulju tas-sena 2004 bhala messenger/driver/handyman. Ir-responsabilitajiet/mansjonijiet tieghu huma indikati fl-appendix D tal- Collective Agreement iffirmit fl-24 ta' April tas- sena 2004 esibit fl-atti ta' din il-kwistjoni. Illi dan il-ftehim gie milqugh nhar is-Sibt 24

ta' April tas-sena 2004 bejn il-gvern u l-Public BroadCasting Services Ltd u l-General Workers Union.

Il-lament ta' l-appellant kien illi nies ohra fl-istess grad tieghu kienu qeghdin jippercepixxu salarju aktar minn li kien qed jiehu huwa. Pero dan huwa l-mertu tal-vertenza. It-Tribunal gie mitlub li jiddecidi dwar l-eccezzjoni preliminari ta' l-istess socjeta intimata dwar t-trapass ta' erbgha (4) xhur f'liema zmien l-appellant kellu l-obligu jipprocedi quddiem dan it-Tribunal sabiex il-lament tieghu jigi investigat u okkorrendo trattat u deciz.

Konsiderazzjonijiet

Is-societa intimata rrelevant din l-eccezzjoni a limine litis illi l-appellant mill-ewwel ippromwova l-lament tieghu f'Gunju tas-sena 2005. Huwa ppromwova l-odjerni proceduri kif ga inghad f'Mejju tas-sena 2006. Illi illum huwa dekadut mid-dritt tieghu f'dan it-Tribunal. Illi l-perjodu ta' erba' (4) xhur kif hemm indikat fl-artiklu 75 (3) tal-Kap 452 huwa wiehed ta' dekadenza u mhux wiehed ta' preskrizzjoni li jista' jigi interrott. Il-mens legis tal-legislatur kien wiehed illi kwalunkwe kaz ta' ksur u ta' drittijiet ghandu jigi investigat mill-ewwel u ma jhalli l-ebda zmien jghaddi inutilment. Huwa fl-interess ta' l-istess appellant illi una volta ikun hemm ridazzjoni kontra tieghu huwa ghandu jiehu l-passi immedjatament halli minghajr ma jhalli l-kors taz-zmien jghaddi nutilment. L-istess ligi tuza l-kliem u mid-data effettiva ta' l-allegat ksur ta' l-obbligazzjoni imposta fuq l- principal.

Il-ligi tuzha l-kliem "data effettiva" ghax jista jkun illi l-impjegat ma jkollux kongizzjoni ta' l-istess entita ta' drittijiet tieghu. Kif diga inghad il-ftehim gie ffirmat f'April tas-sena 2004 u l-appellant gie impjegat b'ittra tas-16 ta' Lulju 2004. Fl-istess ittra tieghu mill-kumpanija ntimata rreferiet lil l-appellant ghal-Collective Agreement sopra indikat. Li kellu jigi accetat f'dan l-ipotezi illi huwa sar jaf bil-pozizzjoni prekarja li kien fiha huwa f'Gunju tas-sena 2005, ma giet prezentata l-ebda gustifikazzjoni il ghaliex il-proceduri gew inizjati f'Mejju tas-sena 2006. Illi t-Tribunal ma jistax ma jikkumplementax ruhu ma' l-isforz maghmul mill-abili konsulent li kellu l-istess appellant li ta interpretazzjoni aktar vasta tas-sitwazzjoni li kien jinsab fiha l-appellant u tal-konsegwenzi kontinwa taghha.

It-Tribunal ma jistax ma jaqbilx kif anki ssottometta qabel l-abili konsulent tas-societa intimata illi minghajr ma wiehed jidhol fil-mertu tal-kaz hekk in prima facie l-appellant kien qieghed issofri

konegwenzi b' mod mill-aktar irregolari . Pero ghandu jinghad illi d-definizzjoni ta' kontinwita mhux dik applikabbli f'kampijiet legali ohra izda ghandha tigi limitata ghal dik in ezami.

Il-ligi trid illi kwalunkwe ksur ghandu jigi stronkat mill-ewwel, jigi investigat u f'ezitu pozittiv jinghata rimedju. Pero huwa fl-interess ta' l-istess impjegat illi jiehu dak il-passi necessarji entro termine, entro limiti stabbiliti mill-ligi illi dan jista jigi attwat. Fin-nuqqas ta' azzjoni jew fl-ommissjoni ta' azzjoni da parti ta' l-appellant ma tistax tigi sanata anzi jinghad ukoll illi m'hijiex sanabbli f'dan is-sens. Issir referenza ghal-sentenza Vincenti ta` danit-tribunal fil-kas ta' Rampa Union vs Malta International Airport plc.

Konkluzzjoni

Illi t-Tribunal jaqta u jiddecidi din il-vertenza billi jilqa l-ecezzjoni preliminari tas-societa intimata dwar d-dekadenza mit-terminu ta erba' (4) xhur li fiha l-appellant kellu jipromwovi l-istanza odjerna. Ghal fini ta' l-artiklu 79 (2) ta' l-istess Kap 452 t-Tribunal qed jifissa id-drittijiet fis-somma ta' ghoxrin Lira Maltin (Lm20) (€46.59).



Dr Joseph P. Bonnici
Chairman
Farrugia Gatt & Falzon
1st Floor, Regency House
Republic Street
Valletta VLT 04

Vera Kopja



Vincent Micallef
Segretarju